

महाराष्ट्र टाइम्स ।

गुरुवार, २७ फेब्रुवारी २०२०



‘विवेकानंद’ मध्ये आज व्याख्यान

म. टा. प्रतिनिधी, कोल्हापूर

मराठी राजभाषा गैरव दिनानिमित्त गुरुवारी (ता. २७) डॉ. हिमांशु स्मार्त यांचे ‘मराठी भाषेच्या विकासातील नव्या दिशा’ या विषयावर व्याख्यान होणार आहे. ‘महाराष्ट्र टाइम्स’ आणि विवेकानंद कॉलेजच्यावतीने या व्याख्यानावरोबरच पुस्तक प्रदर्शनाचे आयोजन केले आहे. सकाळी सव्वाआठ वाजता कार्यक्रमाला सुरुवात होणार आहे.

कवी कुसुमग्रज यांचा जन्मदिवस मराठी भाषा गैरव दिवस म्हणून साजरा केला जातो. मराठी भाषा अधिक समृद्ध व्हावी, यासाठी विविध स्तरांवर उपक्रमांचे आयोजन केले जाते. महाराष्ट्र टाइम्स आणि विवेकानंद कॉलेजने मराठी दिनानिमित्त संयुक्तपणे कार्यक्रमाचे आयोजन केले आहे. नाट्यलेखक, समीक्षक आणि मराठी नाटकांचे अभ्यासक डॉ. हिमांशु स्मार्त यांच्या व्याख्यानाचे आयोजन केले आहे. ‘मराठी भाषेच्या विकासातील नव्या दिशा’ या विषयावर डॉ. स्मार्त बोलणार आहेत. कॉलेजमधील १३ क्रमांकाच्या खोलीत सकाळी सव्वाआठ वाजता व्याख्यानाची सुरुवात होणार आहे. यावेळी प्राचार्य डॉ. एस. वाय. होनगेकर अध्यक्षस्थान भुषवणार आहेत.

■ व्याख्यान : विवेकानंद कॉलेज आणि महाराष्ट्र टाइम्स यांच्या संयुक्त विद्यमाने मराठी राजभाषा दिनानिमित्त व्याख्यान, विषय : मराठी भाषेच्या विकासातील नव्या दिशा, वक्ते : नाट्यसमीक्षक डॉ. हिमांशु स्मार्त, अध्यक्ष : प्राचार्य डॉ. एस. वाय. होनगेकर, स्थळ : बोडेरुम क्रमांक १३, विवेकानंद कॉलेज, वेळ : सकाळी ८.१५ वा.